

सन २०१५-१६ च्या टंचाई  
कालावधीसाठी लातूर शहराच्या  
टंचाई निवारणार्थ मिरज,  
जि.सांगली येथून लातूर पर्यंत  
रेल्वेने पाणी आणणे संदर्भात  
उपाययोजनांना प्रशासकीय  
मान्यता देणेबाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: टंचाई २०१६/प्र.क्र.१४५/पापु १४  
जी. टी. रुग्णालय संकुल, ७ वा मजला,  
मंत्रालय, मुंबई ४०० ००१  
दिनांक : १२ एप्रिल, २०१६

**वाचा :-**

- १) शासन निर्णय, पा.पु. व स्व. वि., क्रमांक: टंचाई २००८/प्र.क्र. १४९/पापु १४,  
दिनांक २१ ऑगस्ट, २००९
- २) शासन पत्र, महसूल व वन विभाग, क्रमांक एससीवाय - २०१६/प्र.क्र.१७८ /  
म-७/, दिनांक ५ एप्रिल, २०१६ ( मंत्रीमंडळ उप समितीच्या बैठकीचे इतिवृत्त)
- ३) विभागीय आयुक्त, औरंगाबाद यांचे क्रमांक २०१६/नपप्र/आस्था-१/कावी-२०१,  
दिनांक ९ एप्रिल, २०१६ चे पत्र व प्रस्ताव
- ४) जिल्हाधिकारी, लातूर यांचे पत्र क्रमांक २०१५/महसूल/टंचाई/कावि-  
दि.९ एप्रिल, २०१६ चे पत्र.
- ५) जिल्हाधिकारी, सांगली यांचे अ.शा.पत्र क्रमांक गृह.-१/कार्या-  
६/नै.आ./आरआर, दि.७ एप्रिल, २०१६

**प्रस्तावना -**

लातूर शहर, जि.लातूर येथील टंचाई निवारणार्थ मिरज, जि.सांगली येथून रेल्वेद्वारे पाणी आणुन ते लातूर शहरास पुरविण्याकरिता मिरज रेल्वे स्थानक पाणी पुरवठा योजना येथील योजनेची सुधारणात्मक कामे तसेच लातूर रेल्वे स्टेशन वरुन पाणी उचलून लातूर शहरास पुरविण्याकरिता आवश्यक त्या उपाययोजना संदर्भात विभागीय आयुक्त, औरंगाबाद यांनी संदर्भ क्रमांक ३ अन्वये एकूण रु. ५,२४,१४,०७८ इतक्या रक्कमेचा प्रस्ताव मंजूरीसाठी शासनास सादर केला होता. लातूर शहरातील पाणी टंचाई निवारणार्थ मिरज येथून रेल्वेद्वारे पाणी आणुन ते लातूर शहरास पुरविण्याबाबत मा. मंत्री, मदत व पुनर्वसन यांच्या अध्यक्षतेखालील मंत्रीमंडळ उपसमितीच्या दिनांक ३०.०३.२०१६ रोजी झालेल्या बैठकीत या संदर्भात आवश्यक त्या बाबी पूर्ण करण्यास मंजूरी देण्यात आली होती.

त्या अनुषंगाने विभागीय आयुक्त, औरंगाबाद यांनी लातूर रेल्वे स्टेशन येथून पाणी उचलून लातूर महानगरपालिकेच्या जलशुध्दीकरण केंद्रापर्यंत पाणी आणण्यासाठी खालील उपाययोजना प्रस्तावित केल्या आहेत.

१. रेल्वे वॅगनमधील पाणी घेण्यासाठी रेल्वे लाईनलगत ६०० मि.मी. व्यासाची गुरुत्व वाहिनी.
२. रेल्वे वॅगनमध्ये पाणी साठविण्यासाठी श्री. एस.आर. देशमुख यांची अस्तित्वातील विहिर वापरणे.
३. रेल्वे स्टेशन लातूर (देशमुख विहीर ) ते आर्वी जलशुध्दीकरण केंद्रापर्यंत पाणी नेण्यासाठी ३५० मि.मी. व्यासाची डी.आय.के. ९ उद्धरण नलिका टाकणे. लांबी ३.३० कि.मी.
४. आर्वी जलशुध्दीकरण केंद्राजवळ टँकर भरण्याची व्यवस्था करणे.
५. तसेच मिरज रेल्वे स्टेशन येथे मिरज रेल्वे पाणी पुरवठा योजनेमधून पाणी घेण्यासाठी मिरज रेल्वे स्थानक पाणी पुरवठा योजनेमध्ये सुधारणा करणे त्यासाठी आवश्यक ती पंपींग मशिनरी तसेच पाईप लाईन्सची व्यवस्था करणे. याबाबतचा प्रस्ताव कार्यकारी अभियंता, महाराष्ट्र जीवन प्राधीकरण, सांगली यांनी तयार केला आहे.

लातूर शहरातील पाणी टंचाई निवारणार्थ मिरज येथून रेल्वेद्वारे पाणी आणून ते लातूर शहरास पुरविण्याकरिता करण्यात येणाऱ्या उपाययोजनांसाठी प्रशासकीय मान्यता देण्याची बाब शासनाच्या विचाराधीन होती.

#### शासन निर्णय-

लातूर शहरातील पाणी टंचाई निवारणार्थ मिरज, जिल्हा सांगली येथून रेल्वेद्वारे पाणी आणून ते लातूर शहरास पुरविण्याकरिता करावयाच्या उपाययोजनांसाठी विभागीय आयुक्त, औरंगाबाद यांनी दिनांक ९ एप्रिल, २०१६ च्या पत्रान्वये सादर केलेल्या प्रस्तावातील लातूर रेल्वे स्टेशन येथे करावयाच्या कामासाठी एकूण रु. ३,२६,३८,७००/- इतक्या किंमतीची उपाययोजना तसेच मिरज रेल्वे स्टेशन येथे करावयाच्या कामाच्या एकूण रु. १,९६,९१,५००/- इतक्या किंमतीची उपाययोजना अशा एकूण रु. ५,२३,३०,२००/- (रु.पाच कोटी, तेवीस लक्ष, तीस हजार, दोनशे फक्त) किंमतीच्या प्रस्तावास खालील अटीच्या अधिन राहून प्रशासकिय मान्यता देण्यात येत आहे:-

१. लातूर रेल्वे स्टेशन येथून पाणी उचलून लातूर महानगरपालिकेच्या जलशुध्दीकरण केंद्रापर्यंत पाणी आणण्यासाठी करावयाची सर्व कामे महाराष्ट्र जीवन प्राधीकरण, लातूर यांचे मार्फत करण्यात यावीत.
२. मिरज रेल्वे स्थानक पाणी पुरवठा योजने अंतर्गत करावयाची सर्व कामे महाराष्ट्र जीवन प्राधीकरण, सांगली यांच्या मार्फत करण्यात यावीत.

३. सदर उपाययोजनांसाठी १०% रक्कम लोकवर्गणी म्हणून रु. ५२,३३,०२०/- इतकी रक्कम लातूर महानगरपालिका यांनी भरावयाची आहे.
४. टंचाई कालावधी पूर्ण झाल्यानंतर सदर उपाययोजने अंतर्गत टाकण्यात येणाऱ्या व काढून अन्यत्र उपयोगात आणणे शक्य असणाऱ्या जलवाहिन्या तसेच पंपिंग मशिनरी जिल्हाधिकारी, सांगली व लातूर यांच्या ताब्यात राहतील व त्यास ते जबाबदार राहतील. सदर साहित्य टंचाई कालावधीत उपयोगात आणण्यासंबंधी जिल्हाधिकाऱ्यांनी संबंधित यंत्रणांना निर्देश द्यावेत.
५. लातूर व मिरज येथील कामे निविदा न काढता महाराष्ट्र जीवन प्राधिकरणाकडे नोंदणीकृत असलेल्या कंत्राटदारामार्फत महाराष्ट्र जीवन प्राधिकरणाकडील सन २०१५-१६ च्या दरसूची नुसार करण्यास एक विशेष बाब म्हणून मान्यता देण्यात येत आहे.
६. सदर उपाययोजनांसाठी महाराष्ट्र जीवन प्राधिकरण यांना ५% E.T.P. चार्जेस अनुज्ञेय राहतील. सदर E.T.P. चार्जेस चा समावेश मंजूर किंमतीमध्ये करण्यात आला आहे.
७. उपाययोजनांसाठी दिलेल्या तांत्रिक मान्यतेच्या अटी व शर्तीचे पालन करण्यात यावे.
८. लातूर येथे उद्भवलेली टंचाई परिस्थिती, त्या अनुषंगाने मा.मंत्री, मदत व पुनर्वसन यांच्या अध्यक्षतेखालील मंत्रीमंडळ उपसमितीच्या दि. ३० मार्च, २०१६ रोजी झालेल्या बैठकीत घेतलेले निर्णय तसेच मा.मुख्यमंत्री यांनी दिलेली मान्यता लक्षात घेता प्रस्तुत उपाययोजनांसाठी आवश्यक ती कामे महाराष्ट्र जीवन प्राधिकरण व महावितरण कंपनी यांनी तत्काळ पूर्ण करावीत.
- ६) विभागीय आयुक्त, औरंगाबाद यांनी सदर योजनेकरिता योजनेच्या सुरुवातीस ५०% इतका निधी द्यावा. उर्वरित ५०% निधी योजना कार्यान्वित झाल्यानंतर देण्यात यावा.
- ७) सदर उपाययोजनांसाठी दिलेल्या तांत्रिक मान्यतेतील अटींची पूर्तता करण्यात यावी.
- ८) सदर उपाययोजनांचा लाभ सन २०१५-१६ च्या टंचाई कालावधीमध्ये नागरिकांना होणे आवश्यक आहे.
- ९) सदर उपाययोजनांना दिलेली प्रशासकीय मान्यता सन २०१५-१६ च्या टंचाई कालावधीपुरती राहिल. प्रस्तुत पाणी पुरवठा योजनेचा लाभ कोणत्याही कारणास्तव नागरिकांना सन २०१५-१६ च्या टंचाई कालावधीमध्ये पेयजलासाठी न झाल्यास सदर योजनेस दिलेली प्रशासकीय मान्यता रद्द समजण्यात येईल.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर)-३१,सहाय्यकअनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. सदर शासन निर्णय, शासन पत्र, महसूल व वन विभाग, क्रमांक एससीवाय - २०१६/प्र.क्र.१७८/म-७/, दिनांक ५ एप्रिल, २०१६ ( मंत्रीमंडळ उप समितीच्या बैठकीचे इतिवृत्त) पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी गठीत केलेल्या सचिवस्तरीय स्थायी समितीच्या दिनांक १० मार्च,२०१६ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४१११४०२०९१७२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. मा.विरोधी पक्ष नेता,विधानसभा/विधानपरिषद,
२. मा.विधानसभा/विधानपरिषद,सदस्य.
३. मा.राज्यपाल यांचे सचिव,राजभवन,मुंबई.
१. मा.मुख्यमंत्री,यांचे सचिव,मंत्रालय,मुंबई.
२. मा. मंत्री,पाणी पुरवठा व स्वच्छता यांचे खाजगी सचिव,मंत्रालय,मुंबई.
३. मा.मंत्री/राज्यमंत्री यांचे खाजगी सचिव,सर्व,मंत्रालय,मुंबई
४. मुख्य सचिव यांचे उप सचिव,मंत्रालय मुंबई,
५. प्रधान सचिव, वित्त विभाग, मंत्रालय, मुंबई

६. प्रधान सचिव, ग्रामविकास आणि जलसंधारण विभाग, मंत्रालय, मुंबई
७. प्रधान सचिव (२), नगर विकास विभाग, मंत्रालय, मुंबई
८. सचिव, मदत व पुनर्वसन, महसूल व वन विभाग मंत्रालय, मुंबई.
९. महालेखाकार, (लेखा व परीक्षा / लेखा व अनुज्ञेयता) महाराष्ट्र-१, मुंबई
१०. महालेखाकार, (लेखा व परीक्षा / लेखा व अनुज्ञेयता) महाराष्ट्र-२, नागपूर
११. सदस्य सचिव, महाराष्ट्र जीवन प्राधिकरण, मुंबई
१२. विभागीय आयुक्त, औरंगाबाद
१३. विभागीय आयुक्त, पुणे
१४. जिल्हाधिकारी, लातूर
१५. जिल्हाधिकारी, सांगली
१६. आयुक्त, महानगरपालिका, लातूर
१७. आयुक्त, महानगरपालिका, सांगली-मिरज-कुपवाड
१८. अधीक्षक अभियंता, महाराष्ट्र जीवन प्राधिकरण, मंडळ सांगली
१९. कार्यकारी अभियंता, महाराष्ट्र जीवन प्राधिकरण, विभाग लातूर
२०. पाणी पुरवठा व स्वच्छता विभागातील नियंत्रक अधिकारी, सर्व, मंत्रालय मुंबई
२१. निवड नस्ती, पापु-१४